

ជីវិតរបស់អង់ទីសតែន ANTISTHÈNE

(គាត់ធ្លាប់មានថាគឺជាសាវ័ករបស់សូក្រាត, ធ្លាប់រស់នៅក្នុងកាលសម័យជាមួយគ្នា
នឹងប្លាតុង, និងសាវ័កដទៃផ្សេងៗទៀតរបស់សូក្រាត) ។



... ពួកសាវ័ករបស់សូក្រាតទាំងអស់គ្នា, បន្ទាប់ពីត្រូវបស់ខ្លួនបានស្លាប់បាត់ទៅ,
បានត្រូវចែកជាបីក្រុមផ្សេងៗគ្នា, ដែលគេហៅថាពួកស៊ីនីក, ពួកអាកាដេមីក, និងពួក
ស៊ីផែណាអ៊ីក។

អង់ទីសតែនជាមេក្រុមរបស់ពួកស៊ីនីក (កកន ៖ Cyniques ..ពួកមិនសូវខ្វល់
ខ្វាយនឹងច្បាប់សុំជីវិត, និងសីលធម៌ដែលត្រូវបាត់ទុកថាជាអំពើពុករលួយ,... នឹងទំ-
នៀមទម្លាប់ និងរបៀបរស់នៅសមរម្យនៅក្នុងសង្គមជាតិ អង់ទីសតែនអាចប្រៀប
ប្រដូចបានទៅនឹងពួកមេមកូរូស្មូមនៅក្នុងរឿងបុរាណចិន ...) ។ មានពាក្យនិទាន
ផ្សេងៗគ្នាពីច្រើនស្រទាប់មជ្ឈដ្ឋាន ទាក់ទងនឹងក្រុមទស្សនវិទូ ដែលគេហៅថាពួក
ស៊ីនីក ៖ អ្នកខ្លះបានពោលថា គេបានប្រសិទ្ធភាពឲ្យពួកអ្នកទាំងនេះដូច្នោះ ក៏ដោយ
សារតែពួកនេះរស់នៅដូចសត្វឆ្កែ ។ អ្នកខ្លះទៀតបានពោលថា គឺដោយព្រោះទឹកនៃ
ដៃដែលអង់ទីសតែនបានបង្ហាត់បង្រៀន នៅមិនឆ្ងាយប៉ុន្មានពីមាត់ទ្វារមួយរបស់ទី
ក្រុងអាត្រែនដែលគេហៅថាស៊ីណូសាត (Cynosarges) ។

អង់ទីសតែន ជាកូនប្រុសរបស់ជនទីក្រុងអាត្រែនម្នាក់ ដែលមានឈ្មោះថាជា
អង់ទីសតែនដូចគ្នា, និងរបស់ស្រីបម្រើម្នាក់ ។ នៅពេលដែលអ្នកខ្លះបានស្តីបន្ទោស
ឲ្យគាត់ថា ម្តាយរបស់គាត់មកពីស្រុកព្រីស៊ី (Phrygie ៖ ស្រុកអ្នកងារ ឬទ្ធុកញ្ជះគេ)
...គាត់បានឆ្លើយតបទៅគេវិញថា ៖ < អស់លោកចង់ថាម៉េចក៏បានដែរ; ស៊ីបែល
ដែលត្រូវជាម្តាយរបស់ព្រះ ...មិនគឺមកពីស្រុកនោះដូចតែគ្នាទេឬ ?? > ។

... មុនដំបូងគាត់មានថាគឺជាសាវ័ករបស់វ៉ាគ្លីនគ្រូស៊ីយ៉ាស (Gorgias) ។ បន្ទាប់
មកគាត់ក៏បានបង្ហាត់បង្រៀនដោយសមត្ថភាពខ្ពស់ដល់អស់មួយរយៈពេល ។ ដោយ
គាត់មានទេពកោសល្យជាពន់ពេក ក្នុងការបញ្ចេញសំនួនវោហារ... អ្នកផងបានរត់
មកពីគ្រប់ទិសទីដើម្បីស្តាប់ពាក្យសំដែងរបស់គាត់ ។ ក្តីឈ្មោះដ៏ល្បីល្បាញរបស់សូ

ក្រាតបានប្រទាញទឹកចិត្តរបស់គាត់ឲ្យទៅទទួលមេរៀនរបស់ទស្សនវិទូរម្នាក់នេះ។
 នៅពេលដែលគាត់ត្រឡប់មកវិញ ដោយគាត់មានសេចក្តីពេញចិត្តនឹងសូក្រាតខ្លាំង
 ពេកទៅ អង់ទីសតែនក៏បានដាស់តឿនរបស់គាត់ ទៅបញ្ចូលសាលារបស់សូក្រាតតែ
 ទាំងអស់ មិនត្រឹមតែប៉ុណ្ណោះគាត់បានសម្រេចចិត្តថា មិនទទួលវិជ្ជាក្នុងសាលាណា
 ផ្សេងទៀតទេ ។ គាត់មានលំនៅឋាននៅក្នុងផែពីរេ ... ម៉្លោះហើយក្នុងមួយថ្ងៃ គាត់
 បានធ្វើដំណើរចម្ងាយ៤០ស្កាដ (យោជនី ?) ដើម្បីបំពេញសេចក្តីត្រេកត្រអាល
 របស់គាត់ក្នុងការទៅស្តាប់ដំបូន្មានរបស់សូក្រាត ។

អង់ទីសតែនជាមនុស្សម្នាក់រស់នៅដូចអ្នកសម្តី ពោលគឺប្រកបដោយវិន័យតឹង
 រឹងជាទីបំផុត ។ គាត់បានបង់ស្រដំបំពោះព្រះថា សូរឲ្យគាត់កើតភាគអ្នកវិញល្អជា
 ជាងនឹងការជាប់ជំពាក់ចិត្តជាមួយនឹងជីវិតស្របស្រាល ។ គាត់បានដាក់កិច្ចបង្ខំ
 បន្ថែមជីវភាពរបស់ពួកសាវ័ករបស់គាត់ជាអតិបរិមា ។ នៅពេលដែលជនម្នាក់បាន
 សួរគាត់ថា ហេតុអ្វីបានជាគាត់ធ្វើដូច្នេះ គាត់បានឆ្លើយថា ៖ « តើពួកពេទ្យហ្មឺញ
 លមិនធ្វើដូច្នោះដែរទេឬ ក្នុងការថែទាំព្យាបាលអ្នកជំងឺ ? » ។

គឺអង់ទីសតែននេះឯង ដែលបានចាប់ផ្តើមពាក់អាវម៉ែងតូឌុប (ពីរជាន់) , ប្រកប
 ដោយថង់យាមមួយនិងដំបងឈើច្រត់ ដែលជាសញ្ញាចំបងនិងសម្បត្តិទ្រព្យរបស់
 ពួកក្រុមទស្សនវិទូស៊ីនីកទាំងអស់... ដែលអនុញ្ញាតឲ្យពួកគេប្រណាំងប្រជែង
 នឹងព្រះយូពីទើរតែម្តងក្នុងការស្វែងតែងរកមនុស្សស្អាត ។ គាត់បានទុកពួក
 ចង្ការឲ្យវែងឆ្នាក់ចុះក្រោម ដោយមិនដែលបានប៉ះពាល់តែបន្តិចបន្តួចសោះឡើយ ។
 មិនត្រឹមតែប៉ុណ្ណោះ គាត់ស្លៀកពាក់ដោយរបៀបខ្លីខ្លាញ់ជាទីបំផុត ។

គាត់មានការពេញចិត្តនឹងចិត្ត និងធម្មក្រិក្យតែមួយមុខប៉ុណ្ណោះ (វិជ្ជាទាក់ទង
 នឹងផ្នែកសីលធម៌) ហើយបានចាត់ទុក វិទ្យាសាស្ត្រអ្វីផ្សេងៗទៀតជារបស់ឥតប្រ-
 យោជន៍ ។

គាត់បានយល់ថាសម្បត្តិទ្រព្យដ៏មានតម្លៃថ្លៃថ្នូរជាទីបំផុតនៅលើផែនដីនេះ គឺការ
 គោរពវិន័យសីលធម៌ ហើយនិងការមាក់ងាយសភាពសំបូរសប្បាយមានបុណ្យ ។

ពួកទស្សនវិទូស៊ីនីកទាំងអស់បានរស់នៅក្នុងបែបបទតឹងរឹង និងមធ្យតក្រៃលែ
 ង ។ ពួកគេបានរស់នៅដោយបរិភោគតែបន្លែផ្លែឈើតែប៉ុណ្ណោះ ។ ពួកគេផឹកតែទឹក
 ហើយមិនដែលមានការទិសទាល់អ្វីនឹងដេកផ្កាស់ដោយដី ។ ពួកស៊ីនីកបានអះអាង
 ថា ព្រះជាម្ចាស់មិនដែលត្រូវការចង់បានរបស់អ្វីសោះទេ... ម៉្លោះហើយបើកាលណា
 រូបយើងទាំងអស់គ្នាលែងត្រូវការចង់បានអ្វីទាំងអស់ គឺមានន័យថាពួកយើងទាំង
 អស់គ្នាកំពុងតែខិតចូលទៅជិតក្បែរនិស្ស័យរបស់ព្រះរួចហើយ ។ ពួកគេទាំងអស់
 គ្នាបានលើកដង្ហើមជីវិតកិត្តិយស ក្នុងការមាក់ងាយកិត្តិយស, ទ្រព្យសម្បត្តិ, សេចក្តី

ថ្ងៃថ្ងៃនិងសេចក្តីចំណេញសុខស្រួលទាំងប៉ុន្មាន ដែលធម្មជាតិប្រព្រេងសំណាងបានផ្តល់ ។ ម្យ៉ាងវិញទៀត គឺជាពួកជនព្រហ្មើនកោងកាចមុខក្រាស់គ្មានចេះអៀនខ្មាស់នឹងគណនា ... ដែលគ្មានដែលរាវែកប្តូរខ្លាចរអា ក្នុងការប្រព្រឹត្តអំពើដ៏អាមាស់ថោកទាបជាទីបំផុតដែរ ។ ពួកគេគ្មានចេះស្គាល់ការគួរសម, គ្មានចេះរបៀបសមរម្យ, គ្មានស្គាល់របៀបថ្លៃថ្នូរ ... ហើយមិនដែលយកចិត្តយកថ្លើមគណនាទាំងអស់ ។



អង់ទីសតែនជាមនុស្សមានបញ្ញាខ្ពង់ខ្ពស់ណាស់ ជាអ្នកមានសំដីខ្លឹមសារដែលគេចូលចិត្តប្រាស្រ័យទាក់ទងជាមួយជាពន់ពេក, គាត់អាចបង្វិលការពិភាក្សានៅក្នុងសភាវបស់គាត់បានតាមចំណង់ ។

គាត់បានសំដែងនូវសេចក្តីក្លាហានដ៏ពិតប្រាកដនៅក្នុងសង្គ្រាម នៅតារាណាក្រាដែលនៅទីនោះគាត់បានបញ្ចេញស្នាដៃដ៏ចម្បាំងរបស់គាត់យ៉ាងគួរឲ្យស្ងប់ស្ងែង ។ សូក្រាតពេលបានទទួលពិតមានដូច្នោះ ក៏មានសេចក្តីពេញចិត្តពេកណាស់ ។ ក៏ប៉ុន្តែនៅពេលបន្តិចក្រោយមក ដោយមានមនុស្សម្នាក់បានចោទប្រកាន់គាត់ថា ម្តាយរបស់គាត់មានសញ្ជាតិជាព្រីស៊ី ... អង់ទីសតែនក៏បានឆ្លើយតបវិញថា ៖ « លោកចង់ថាម៉េច ? លោកនឹកស្មានថាមនុស្សដ៏ខ្លាំងពូកែម៉ឺងៗ (ដូចខ្ញុំ) ... អាចកើតចេញមកត្រឹមតែពីអាពាហ៍ពិពាហ៍រវាងជនអាត្រ័នប្រុស ហើយនិងជនអាត្រ័នស្រី តែប៉ុណ្ណោះទេឬ? » ។ ថ្ងៃក្រោយមកទៀត សូក្រាតក៏មិនអាចប្លៀសវាង មិនស្តីបន្ទោសអង់ទីសតែនបាន ... អំពីសភាពឆ្លើងឆ្កែរបស់គាត់នេះ ។

ថ្ងៃមួយ ... សូក្រាតឃើញអង់ទីសតែន ចេះតែបង្វិលរាវែងតូរបស់គាត់ , ដើម្បីឲ្យអ្នកផងបានឃើញអំពីប្រហោងរាវែងតូនេះ ដែលវាផ្ទះឆ្កាយរំហែកអស់មួយចំហៀង ។ សូក្រាតក៏បានពោលថា ៖ « ឱ! អង់ទីសតែន អញបានឃើញ អំនួតក្មេងក្នុងរបស់ឯងឆ្កាយចេញមកតាមរន្ធរាវែងតូរបស់ឯងមែនពិត ! » ។

នៅពេលដែលអង់ទីសតែនបានឮ ពួកជនអ្នកទីក្រុងអាត្រ័នអត់អាងថា ថាពួកខ្លួនមានដើមកំណើតនៅក្នុងទីក្រុង ដែលគេកំពុងរស់នៅស្រាប់ ... គាត់ក៏បានពោលចំអកឲ្យវិញថា ៖ « រឿងនេះ ក៏វាមិនសូវខុសគ្នាពី រឿងសត្វអណ្ណេកនិងសត្វខ្យង ... ពីព្រោះសត្វអណ្ណេកហើយនិងសត្វខ្យង វារស់នៅទីកន្លែងកំណើតរបស់វាតែប៉ុណ្ណោះ ... មិនដែលទៅណាឆ្ងាយពីទីនោះទេ » ។

សម័យថ្ងៃមួយ បុរសម្នាក់បានយកកូនរបស់ខ្លួន មកបង្ហាញដល់អង់ទីសតែន

ដើម្បីឲ្យធ្វើជាសាវ័ករបស់គាត់ ហើយក៏បានសួរដល់គាត់ថា ៖ « តើកូនប្រុសរបស់ខ្ញុំ ត្រូវការរបស់អ្វីនៅក្នុងពេលនេះ ? » ។ អង់ទីសតែនក៏បានពោលតបថា ៖ « គឺសៀវភៅថ្មីមួយ, ស្ថាបបាកាថ្មី ហើយនិងក្បាលខ្លីសំរាប់ឆ្លាក់អក្សរមួយចំនួន » ។ និយាយបែបនេះ, អង់ទីសតែនបានចង់សំដែងឲ្យឃើញថា ដួងវិញ្ញាណរបស់កូនប្រុសម្នាក់នេះ វាត្រូវតែដូចក្រមុនថ្មី ដែលគ្មានទាន់មាននរណាឆ្លុតប្លង្គាក់ ឲ្យចេញជាសំណាមអ្វីទាំងអស់ ។

★ មានម្តងគេបានចោទសុំផ្តល់ចំពោះគាត់ថា របស់អ្វីដែលគួរឲ្យស្រីបស្រាលចង់បានជាងគេបំផុត ?

« គឺ, អង់ទីសតែនឆ្លើយ, លក្ខណៈនៃមនុស្ស ដែលបានស្លាប់ទៅវិញដោយមានសេចក្តីសប្បាយក្នុងចិត្តទៅជាមួយផង ... » ។

★ គាត់មានទំនាស់ចិត្តនឹងពពួកមនុស្សប្រមែណនេត ...ដែលមានការល្វីងជូរចត់ក្នុងចិត្តជាខ្លាំង ហើយបណ្តាលឲ្យរឹងរែករូបខ្លួនឯង ហាក់ដូចជាធាតុដែកដែលត្រូវស៊ុររបេះរាបាញដោយសារច្រែសររបស់ខ្លួនឯងបង្កើត ។ អង់ទីសតែនមានយោបល់ថា ប្រសិនបើគេបង្ខំឲ្យគាត់ជ្រើសរើស, គាត់នឹងជ្រើសរើសយកលក្ខណៈជាសត្វក្លែកវិញ ... វាប្រសើរគ្រាន់បើជាជាងក្លាយខ្លួនទៅជាពួកមនុស្សប្រមែណនេត គឺដោយហេតុថា សត្វក្លែកយ៉ាងច្រើនណាស់វាហែកបោះតែមនុស្សស្លាប់ ... ចំណែកពពួកមនុស្សប្រមែណនេតវិញ ច្រើនតែដាំគ្នាហែកហូរមនុស្សដែលកំពុងតែនៅរស់ ។

★ ថ្ងៃមួយ ជនម្នាក់បាននិយាយប្រាប់គាត់ថា សង្គ្រាមតែងតែបណ្តាលឲ្យស្លាប់ដល់ជនរងគ្រោះជាច្រើន ។ អង់ទីសតែនក៏បានឆ្លើយតបវិញថា ៖ « ការនេះជាការពិត, ក៏ប៉ុន្តែសង្គ្រាមវាបានបង្កើតឲ្យមានជនរងគ្រោះវេទនាច្រើនជាង ពួករងគ្រោះដែលវាប្រមូលយកទៅ » ។

★ នៅពេលដែលអ្នកខ្លះ បានស្នើរសុំឲ្យគាត់រៀបរាប់អធិប្បាយអំពីបុគ្គលភាពរបស់ព្រះ តើមានរូបរាងយ៉ាងណា... គាត់បានឆ្លើយតបវិញថា គ្មានអ្វីដែលអាចមានរូបរាងដូចព្រះនោះទេ... ម៉្លោះហើយគឺជាអំពើឆ្គុតលីលាសុខ្ខសាធរបស់មនុស្សដែលចេះតែចង់ស្គាល់រូបព្រះតាមរូបចម្លាក់នានា ... » ។

★★★ អង់ទីសតែន ចង់ឲ្យបុគ្គលម្នាក់ៗគោរពសត្រូវរបស់ខ្លួន ។ ..គឺដោយហេតុថាពួកសត្រូវរបស់យើងតែងតែយល់ពីកំហុសរបស់យើងច្បាស់លាស់ មិនត្រឹមតែប៉ុណ្ណោះ បានយកកំហុសទាំងនេះទៅបោះពុម្ពផ្សាយ ។ នៅក្នុងលក្ខណៈនេះ ...ពួកសត្រូវអាចជាកុណប្រយោជន៍ដល់យើង, ពីព្រោះពួកគេបានផ្តល់លទ្ធភាពឲ្យយើងកែកំហុស ។

★★★ គាត់បានពោលថា គួរគោរពនិងស្រឡាញ់មិត្តភក្តិសុចរិត ជាជាប់ដំបូងរបស់

សំខ្លួនឯង , ពីព្រោះថាចំណងដែលចងក្រងដោយសារកម្លាំងសីលធម៌វាអាចខ្លាំងនិងជាប់លាប់ជាងចំណងសាច់ឈាម ។

*** គេគួរតែបិតនៅក្នុងចំណោមមនុស្សភាគតិច ដែលមានបញ្ញានិងវិចារណបញ្ញាណតទល់នឹងមនុស្សភាគច្រើនដែលជាមនុស្សឆ្កួត .. ជាជាងបិតនៅក្នុងចំណោមពពួកមនុស្សភាគច្រើនដែលសុទ្ធសឹងតែជាមនុស្សឆ្កួតដែលតទល់នឹងមនុស្សភាគតិចដែលមានបញ្ញា ។

*** ថ្ងៃមួយ គាត់បានពពួកជនទុច្ចរិតដែលបានថ្លែងសរសើររូបគាត់ ។ គាត់ក៏បានភ្លាត់មាត់ដូច្នោះថា ៖ < ឱ! ព្រះជាម្ចាស់... តើខ្ញុំ មានកំហុសអ្វីទៅបានជាមានរឿងដូច្នោះ ? > ។

*** គាត់មានយោបល់ថា ... ពពួកជនដែលមានបញ្ញាមិនចាំបាច់រស់នៅតាមច្បាប់ទម្លាប់នោះទេ ..ក៏ប៉ុន្តែពួកគេ តែងរស់នៅស្របតាមច្បាប់សីលធម៌តែមួយមុខក៏គ្រប់គ្រាន់រួចស្រេចហើយ ។

***...មិនអាចមានរឿងអ្វីៗ ដែលជារបស់ចម្លែក... ឬដែលមានលទ្ធភាពធ្វើឲ្យគាត់ទាស់ចិត្តបាននោះទេ, ពីព្រោះទាក់ទងនឹងរឿងបញ្ហាគ្រប់យ៉ាង ដែលអាចកើតមានឡើងនៅក្នុងជីវិត ... គឺគាត់បានគ្រោងទុកជាមុន នឹងប្រុងប្រៀបរួចស្រេចចាប់អស់ជាយូរមកហើយដើម្បីទប់ទល់នឹងព្រឹត្តិការណ៍ជាយថាហេតុ ។

***... គាត់បានពោលថា សេចក្តីថ្លៃថ្នូរ ហើយនិងបញ្ញាញាណ ជារបស់តែមួយ , ម៉្លោះហើយនៅលើលោកនេះ គ្មានអ្វីថ្លៃថ្នូរជាងបញ្ញាជននោះទេ (អ្នកប្រាជ្ញ) ។

***... សេចក្តីប្រុងប្រយ័ត្ន ជាកំរែងមួយយ៉ាងក្រាស់ ...ដែលគេមិនអាចវាយបំបាក់បំបែកឬឆ្គងកាត់បាន ។

***...មធ្យោបាយដ៏ពិតប្រាកដដើម្បីស្វែងរកសភាពអមតៈរបស់ព្រះ , គឺគេត្រូវចេះរស់ដូចព្រះដូច្នោះឯង ។ ហើយដើម្បីស្វែងរកសេចក្តីសុខនិងសុភមង្គលនៅលើលោកនេះ ...គេគួរត្រូវការកម្លាំងអ្វីក្រៅតែពីកម្លាំងឆន្ទៈរបស់សូក្រាតតែប៉ុណ្ណោះ ។

***...ក្នុងសម័យថ្ងៃមួយ បុរសម្នាក់បានសួរគាត់ថា តើភរិយាបែបណាដែរដែលគេត្រូវស្វែងរក... គាត់ក៏បានឆ្លើយតបវិញថា ៖ < បើឯងយកប្រពន្ធរូបអាក្រក់ ... មិនយូរមិនឆាប់ ឯងគង់តែទាស់ចិត្តនឹងរូបនាងជាមិនខាន... ក៏ប៉ុន្តែបើឯងយកប្រពន្ធរូបល្អ ... ក៏គ្មានរឿងអ្វីក្នុងអស្ចារ្យដែរ ... នាងនឹងក្លាយទៅសាមញ្ញជនដូចតែគេដូចតែឯង ។



***...ថ្ងៃមួយគាត់បានឃើញជនកំផិតម្នាក់ (មនុស្សល្អច្រើន) ... កំពុង

តែរត់ប្រាបយំស្រែកញ្ជាំ... អង់ទីសតែនក៏បានពោលថា ៖ < ឱ ! ជនអភ័ព្វអើយ ... ឯងគួរតែចៀសវាងឡើងគ្រោះកាចអស់ទាំងនេះបាន ដោយគ្រាន់តែចាយលុយមួយអង្គបូលតែប៉ុណ្ណោះឯង (លុយសេនក្រិកដែលមានតម្លៃតិចតួចស្តួចស្តើង ... ប្រហែល១/៦នៃជ្រាក់) > ។

*** គាត់បានដាស់តឿនក្រុមសាវ័ករបស់គាត់ទាំងអស់ ឲ្យទំប្រមៃប្រមូលទ្រព្យធនទាំងប៉ុន្មាន ..ដែលសូម្បីតែមានកើតខ្យល់ព្យុះឬក៏ទូកលិច ក៏គេមិនអាចបាត់បង់ទៅវិញបានដែរ ។

*** កាលណាគាត់មានសត្រូវណាម្នាក់ គាត់បានបង់ស្រង់ឲ្យបុគ្គលនោះ មានទ្រព្យសម្បត្តិគ្រប់បែបយ៉ាង លើកលែងតែបញ្ញាញាណតែប៉ុណ្ណោះ ។

*** កាលណាជនណាម្នាក់ថ្លែងរៀបរាប់នៅចំពោះមុខគាត់ អំពីជីវិតពោរពេញដោយសោភ័ណភាពនិងសភាពឆ្លាញ់... គាត់ក៏លាងមាត់ថា ៖ < ឱ ! ព្រះជាម្ចាស់... ជីវិតបែបនេះ គួរតែមានដល់កូនចៅនៃសត្រូវរបស់យើងទៅចុះ !> ។

*** កាលណាគាត់ក្រឡេកឃើញស្រីណាម្នាក់ តែងខ្លួនស្អាតបាតស្រស់ប្រិមប្រិយ ... គាត់តែងតែដើរសំដៅទៅរកផ្ទះរបស់ស្រីនោះមួយរំពេជ៍ ...ដើម្បីកោះហៅប្តីរបស់នាងឲ្យយកគ្រឿងអាវុធនិងសេះរបស់គេ មកបង្ហាញឲ្យគាត់មើល ៖ បើគាត់យល់ឃើញថា របស់អស់ទាំងនេះមានគុណភាពល្អអាចប្រើប្រាស់បាន ... គាត់ក៏អនុញ្ញាតឲ្យស្រីនោះ សំអិតសំអាងខ្លួនបានមួយសេរីទៅចុះ , ដោយហេតុថានាងមានស្វាមីម្នាក់ដែលមានសមត្ថភាពគ្រប់គ្រាន់អាចការពាររូបនាងបាន ។ ក៏ប៉ុន្តែ បើគាត់យល់ឃើញថា គ្រឿងអាវុធទាំងនោះមិនសមរម្យទេ គាត់ក៏ប្តូរយោបល់ឲ្យស្រីនោះដោះគ្រឿងអលក្ការចេញពីខ្លួនទាំងអស់ ដោយគាត់ខ្លាចក្រែងថានាងនឹងក្លាយទៅជាអ្នករងគ្រោះរបស់ជនទីមួយដែលចង់ប្រព្រឹត្តអំពើកំហែងកំហល់ទៅលើរូបនាង ។

*** គាត់បានប្រាប់ប្តីជននៅទីក្រុងអាតែន ឲ្យទីមនង្គ័លដោយមិនបាច់ពិភិតពិច័យអ្វីទាំងអស់, ដោយយកសេះមកទីមជាមួយនិងលា ។ លុះមានអ្នកខ្លះនិយាយមកឲ្យគាត់ថា, ធ្វើដូច្នេះមិនជាការល្អទេ ដោយហេតុថាសត្វលាមិនមានលក្ខណៈត្រឹមត្រូវសំរាប់ព្យុះដីសោះឡើយ ... នោះគាត់ក៏បានឆ្លើយតបវិញថា ៖ < អស់លោកចង់និយាយថាយ៉ាងម៉េចក៏បានដែរ, នៅពេលដែលពួកអស់លោកបោះឆ្នោតជ្រើសរើសពួកចៅក្រម ដើម្បីធ្វើគណកម្មការរដ្ឋាភិបាល .. តើអស់លោកមានបានសង្កេតមើលថាតើពួកអស់លោកទាំងនេះ មានលក្ខណៈត្រឹមត្រូវដើម្បីធ្វើការគ្រប់គ្រងប្រទេសជាតិសោះឬដែរ ... ឬក៏ពុំមានលក្ខណៈត្រឹមត្រូវនោះទេ ? ... អស់លោកគ្រាន់តែធ្វើការសម្រេចជ្រើសរើសទៅ ... នោះក៏វាជាការចប់គ្រប់គ្រាន់ទៅហើយ ... ។

ថ្ងៃមួយ គេបាននិយាយប្រាប់គាត់ថា ប្តីគាត់បាននិយាយអាក្រក់ពីរូបគាត់ ។ <

បើអីចឹងល្អហើយ, គាត់ពោល, ខ្លួនខ្ញុំក៏វាមិនខុសពីរូបស្តេចប៉ុន្មាន ...កាលណាធ្វើ គុណដល់គេ ...មានតែគេនិយាយអាក្រក់មកវិញប៉ុណ្ណោះ ។

...គាត់បានពោលថា គឺជាការមួយដែលគួរឲ្យចង់សើចក្រែលែង, ដែលអ្នកផង ខំប្រឹងរើសអង្គាមចេញពីអង្គរ... ខំប្រឹងចែកអំពើល្អជាមួយនឹងអំពើអាក្រក់... ខំប្រឹង ដកហូតពីកងទ័ពនូវពួកយោធាតប្រយោជន៍ ... នៅពេលជាមួយគ្នាដែលគេពុំបាន ឆឹកគិតដកចេញពួកជនច្រណែននិរន្តរ៍ពីសាធារណរដ្ឋសនោះផងសោះ ។

កាលណាមានគេស្តីបន្ទោសឲ្យគាត់ថា គាត់ចូលចិត្តតែទៅទាក់ទងជាមួយ នឹងមនុស្សដែលមានជីវិតមិនល្អ ... គាត់បានឆ្លើយវិញថា ៖ < ចង់ថាម៉េចក៏បានដែរ, តើពួកពេទ្យហ្នំទាំងឡាយ មិនទៅធ្វើការទាក់ទងជាមួយនឹងពួកមនុស្សដូចម្តេច? ... តើពេទ្យទាំងអស់នោះ មានត្រូវឆ្លងរោគគ្រុនពីកាលណា ? > ។

អង់ទីសតែនជាមនុស្សម្នាក់ដែលចេះអត់ធ្មត់ក្រែពេក ។ គាត់តែងដាស់តឿន ពួកសាវ័ករបស់គាត់ទាំងអស់ឲ្យចេះអត់ទ្រាំ ដោយគ្មានសេចក្តីតក់ស្លុតឬច្រឡោត ខឹង ...ចំពោះពាក្យសំដីប្រមាថមើលងាយទាំងឡាយ ដែលអ្នកផងនិយាយច្រាស់ ឆ្លុះទៅលើពួកគេ ។

គាត់បានដាក់ទោសយ៉ាងធ្ងន់ធ្ងរទៅលើប្តីគាត់ ដែលគាត់យល់ថាជាបុគ្គលម្នាក់ ស្រឡាញ់តែសេចក្តីរុងរឿងនិងមុខមាត់ ... ហើយគាត់មិនដែលបានខកខានក្នុងការ ចែករំលែកនិងបន្តុះបង្ហាប់ចំពោះប្តីគាត់អំពីរឿងនេះទេ ។

...នៅពេលដែលជនម្នាក់បានសាកសួរគាត់ថា តើគាត់បានចំណេញអ្វីទៅ ដែល បានខំប្រឹងរៀនទស្សនវិជ្ជានោះ ? គាត់ក៏បានឆ្លើយតបថា ៖ < ... គឺដើម្បីឲ្យខ្លួនខ្ញុំមាន ការទំនាក់ទំនងជាមួយនឹងរូបខ្លួនឯង ... និងចេះធ្វើអ្វីៗដោយអន្តររបស់ខ្លួនឯង... នៅពេលដែលអ្នកឯទៀតៗប្រតិបត្តិធ្វើអំពើដូចគ្នា តែនៅក្នុងលក្ខណៈណាដែល មានការបង្ខំតែប៉ុណ្ណោះ > ។

...អង់ទីសតែនតែងតែរក្សានូវមនោសញ្ចេតនាដឹងគុណ ឬកត្តាញាតិវិម, ជានិច្ច ជាកាល, ចំពោះសូក្រាតដែលត្រូវជាគ្រូរបស់គាត់ ។ អ្នកខ្លះថែមទាំងបានពោលថា គឺអង់ទីសតែននេះឯងហើយ ដែលបានសងសឹកសេចក្តីស្លាប់របស់សូក្រាត ។ គឺ ដោយហេតុថា មានមនុស្សជាច្រើនធ្វើដំណើរមកតាំងពីចុងស្រុកនៃប៉ុង-អ៊ីកស៊ុន (Pont- Euxin) គ្រាន់តែនៅក្នុងគោលបំណងចង់ស្តាប់ពាក្យទូន្មានរបស់សូក្រាត ។ អង់ទីសតែន ក៏ដាំពួកអ្នកទាំងនេះឆ្ពោះទៅរកផ្ទះរបស់អាធីត ... ដោយពោលថា ៖ < សូមអស់លោកមើលចុះ, បុគ្គលនេះមានបញ្ញាជាងសូក្រាតឆ្ងាយណាស់ ... គឺពី- ព្រោះរូបគាត់នេះហើយដែលបានចោទប្រកាន់សូក្រាត > ។ ការឆឹករឆ្លើយឃើញដល់ សូក្រាត ក៏បានធ្វើឲ្យមហាជននៅទីនោះ មានសេចក្តីរំភើបញ្ជាប់ញ័រជាពន់ប្រមា

...ពួកគេក៏បានដេញអាជីវកម្មចេញពីទីក្រុងនោះជាប្រញាប់ ។ ពួកគេក៏បានចាប់ខ្លួន
ឈ្មោះម៉េលីត ...ដែលជាអ្នកបានចាប់ទោសអូសដំណើរដល់សូក្រាតធីងដែរ ...ហើយ
ក៏បាននាំយកជននេះទៅពិឃាតចោល ។

...អង់ទីសតែនបានធ្លាក់ខ្លួនឈឺ ..ដោយមានរោគរបេងធ្លាក់ឈាម ។ ពេលនោះ
គេហាក់ដូចជាដឹងថា ចំណង់នៃការរស់នៅតទៅទៀត... បានធ្វើឲ្យគាត់សុខចិត្តប្រើ-
សរើសយកជីវិតមួយសោះក្រោះ ប្រកបដោយជម្ងឺរ៉ាំរ៉ៃ ... ជាជាងយកសេចក្តីស្ងប់
ភ្លាមៗ ។ ពីព្រោះ ឌីឃ្យូសែន (ឡឺស៊ីនីក) ... ដែលត្រូវជាសាវ័ករបស់គាត់... ថ្ងៃ
មួយបានចូលក្នុងបន្ទប់របស់គាត់ ដោយកាន់កាំបិតស្លៀតមួយលាក់ក្នុងអាវម៉ង់តូ ។
ពេលនោះ អង់ទីសតែនបានពោលថា ៖ « ឱ! តើនរណាទៅហ្ន៎ ... ដែលអាចជួយ
រំដោះរូបខ្ញុំឲ្យផុតពីសេចក្តីទុក្ខបាន » ។ ឌីឃ្យូសែន ក៏ទាញកាំបិតស្លៀតរបស់ខ្លួនចេ-
ញមក ហើយពោលថា ៖ « គឺអានេះនែហ៍លោកក្រ្រ ! » ។ « - អញចង់រំដោះខ្លួន
អញពីសេចក្តីឈឺចាប់ , អង់ទីសតែនពោលទៅកាន់ឌីឃ្យូសែន, មិនមែនចង់រំដោះ
ខ្លួនឲ្យផុតពីជីវិតនោះទេ ។

អង់ទីសតែនទំនងដូចជាបានអួតអាងថា អ៊ីរិកូល (ព្រះអាទិទេពនៃកម្លាំង) ...
ជាក្រូរបស់ពួកស៊ីនីក។ ពីព្រោះអ្នកកវីអូសូន ...នៅក្នុងកំរងកំណាព្យរបស់ខ្លួន ..បាន
ប្រគល់ពាក្យសំដៅទៅឲ្យអង់ទីសតែនដូច្នោះថា ៖

Inventor primus Cynices, ego quoe ratio istac
Alcides multò dicitur esse prior
Alcidà quondam fueram doctore secundus ;
Nunc ego sum Cynices primus et ille Deus.

